



تحقیق (D)

تحقیق کا لفظی معنی پیدائش، آفرینش، پیدا کرنا، وجود میں لانا، تصنیف، اختراع اور ایجاد ہے۔ تحقیق حق کی نقاب کشائی ہے۔ سات پردوں میں چھپی سچائی کو ڈھونڈنا، مرتب کرنا اور ارباب و علم و دانش کے سامنے پیش کرنے کا عمل تحقیق کہلاتا ہے۔ تنقید کا معاملہ بھی اس سے مختلف نہیں۔ نقد کہتے ہیں پڑکھنے یا کسوٹی پر کسنے کو۔ اس کا پہلا لگانا کہ یہ چمکنے والی چیز حقیقت میں سونا ہے، یا پیتل پر سونے کی ملمع کاری کی گئی ہے ہے۔ تحقیق و تنقید صرف ادب کی چھان بین اور مویشگافی نہیں بلکہ ایک طرز زندگی، احقاق حق اور ابطال باطل بھی ہے۔ آسان طلبہ جیسے تحقیق کے صبر آزما طریق کار کی متحمل نہیں ہو پاتیں، اسی لیے اس مشکل ڈگر کے بہت کم لوگ مسافر بنتے ہیں۔ نصیر الدین ہاشمی، محمود شیرانی، پروفیسر عبدالقادر سروری، ڈاکٹر محی الدین قادری زور، پروفیسر مسعود حسین خان، پروفیسر سیدہ جعفرہ اور مولوی عبدالحق وغیرہ اردو ادب کے نامور محققین ہیں۔

تحقیق کیا ہے؟

تحقیق عربی زبان کا لفظ ہے۔ اس کے لغوی معنی کھوج، پرکھ اور تفتیش وغیرہ کے ہیں۔ اس کو انگریزی میں ریسرچ [Research] کہا جاتا ہے۔ جس کے معنی توجہ سے تلاش کرنا اور دوبارہ تلاش کرنا کے ہیں۔ رابرٹ راس کے مطابق یہ فرانسیسی لفظ ”ریسرچ“ سے نکلا ہے جس کے معنی پیچھے جا کر تلاش کرنا کے ہیں۔

تحقیق کی اقسام

(۱) **تجزیاتی تحقیق:** سائنسی علوم کی تحقیق تجزیاتی تحقیق کہلاتی ہے۔ اس میں سائنسی علوم کا تجزیہ کیا جاتا ہے۔

(۲) **اطلاقی تحقیق:** یہ تحقیق ڈاکٹری، باغبانی اور زراعت کے شعبہ جات سے متعلق ہے۔

(۳) **شماریاتی تحقیق:** یہ تحقیق مواد کی زیادہ مقدار پر مبنی ہے۔

(۴) **ادبی تحقیق:** یہ تحقیق ادب سے متعلق ہے اس میں ادب پر تحقیق کی جاتی ہے۔

(۵) **سندی تحقیق:** یہ ایسی تحقیق ہے جو کسی ادارے کی زیر نگرانی کی جائے۔

(۶) **غیر سندی تحقیق:** اس طرز کی تحقیق میں محقق کسی ادارے کی نگرانی کے بغیر کام

کرتا ہے۔

(۷) **تقابلی تحقیق:** اس تحقیق میں کوئی بھی دو مختلف قسم کی اشیاء کے درمیان تقابل کیا جاتا ہے۔

(۸) **نفسیاتی تحقیق:** اس سے مراد کتابوں کے مصنفین کے رجحانات اور ان کی

نفسیات کا مطالعہ کرنا ہے۔

(۹) **تہذیبی تحقیق:** اس میں کسی بھی معاشرے کی تہذیب کو ملحوظ خاطر رکھا جاتا ہے

اور پھر تحقیق کی جاتی ہے۔

(۱۰) **تاریخی تحقیق:** اس میں تاریخی کتب اور تاریخ اصناف ادب کے متعلق بحث کی

جاتی ہے۔

(۱۱) **علوم بلاغت و شعری تحقیق:** اس میں شعری اصطلاحات پر تحقیق کی جاتی

ہے اور شعری اوزان کو موضوع بحث بنایا جاتا ہے۔

(۱۲) **لسانی تحقیق:** اس قسم کی تحقیق میں زبان پر تحقیق کی جاتی ہے۔

(۱۳) **بین العلومی تحقیق:** اس میں اردو ادب کا دوسرے علوم کے ساتھ تقابل بھی

کیا جاتا ہے اور پھر اس پر تحقیق بھی کی جاتی ہے۔

(۱۴) **سوانحی و تاریخی تحقیق:** اس میں کسی ادیب یا صنف کے اہم تخلیق

کاروں کے متعلق مکمل تحقیق کی جاتی ہے۔

(۱۵) **تنقیدی تحقیق:** اس میں پہلے سے موجود پرانے اور موجود حقائق کی نئے سرے

سے تشریح و توضیح کی جاتی ہے۔

تحقیق کیا ہے؟

تحقیق عربی زبان کا لفظ ہے، جس کے معانی چانچ پرکھ اور تفتیش کے ہیں۔ تحقیق ایک ایسا میدان ہے جو ہمیشہ سرسبز و شاداب رہتا ہے۔ تحقیق کا دروازہ کبھی بھی بند نہیں ہوتا اور ہمیشہ چانچ پرکھ سے نئے نئے مواقع سامنے آتے رہتے ہیں۔

تنقید کیا ہے؟

تنقید عربی زبان کا لفظ ہے، اس کا مادہ نقد ہے۔ ہر انسان میں یہ صلاحیت شروع سے ہی موجود ہوتی ہے کہ وہ ہر شے کی خامیاں اور خوبیاں بیان کرتا ہے۔ اس کے معنی بھی کھرے اور کھولے میں فرق بیان کرنے کے ہیں۔ اصطلاح میں تنقید کا مفہوم یہ ہے کہ تعلیمی یا علمی مسئلہ (موضوع) کی اصلی شکل و صورت (مواد) جو پہلے محقق کی تحقیق کے ذریعہ سے سامنے آتی ہے اس میں یہی پہلا محقق یا کوئی دوسرا محقق ایسے انداز سے غور و فکر اور جانچ پرکھ کرے کہ اس (مواد) کے قوی و ضعیف پہلو یا اس کی خوبیاں و خامیاں اس طرح نمایاں ہو جائیں کہ قاری یہ اقرار کیے بغیر نہ رہ سکے کہ واقعی موجود مواد فلٹر کر کے پیش کیا گیا ہے اور یہ اس کی خوبیاں ہیں اور یہ خامیاں۔ ذیل میں چند اصطلاحی تعریفات نقل کی جاتی ہیں جن سے تنقید کا مفہوم مزید واضح ہو جائے گا:

(۱) ڈاکٹر سید عبداللہ کہتے ہیں: ”کسی موجود مواد کی خوبی یا برائی، حسن و قبح اور جمال و بد صورتی کے متعلق چھان بین کرنا اور اس پر فیصلہ دینا نقاد کا کام ہے۔“ (اصول تحقیق، روداد سیمینار، مرتب: اعجاز راہی)

(۲) پروفیسر رشید امجد لکھتے ہیں: ”تنقید سیدھے سادے معنوں میں کسی ادب پارے کی خوبیوں اور کمزوریوں کا مطالعہ ہے، وسیع تر معنوں میں چند اصول قائم کرنا اور ان اصولوں کو تنقید میں استعمال کرنا ہے۔ گویا اس میں کچھ نہ کچھ فلسفہ بھی داخل ہو جاتا ہے کیوں کہ اصول بندی فلسفیانہ عمل ہے۔“ (اصول تحقیق، مطالعاتی راہنما، مرتبہ: ڈاکٹر ایم سلطانہ بخش)

(۳) پروفیسر ڈاکٹر نکیندر: ”آلوچنا (تنقید) کے لفظی معنی ہیں ہمہ گیر مشاہدہ۔ ادب میں تنقید کا مطلب ہے کسی ادبی تخلیق (پیدائش، طبع زاد فن پارہ) کا ہمہ گیر جائزہ۔“ (اصول تحقیق، قاضی

(عبدالودود)

مختصر یہ کہ تحقیق ایک محتاط سرگرم جستجو اور مسلسل کاوش اظہار ہے جس میں مروجہ حقیقتوں کی تصدیق، نئی حقیقتوں کی تلاش اور سچائی کی کھوج منہمک ہے، جس کے منطقی نتائج تمام علوم کے لیے مفید ثابت ہوتے ہیں۔ اس سے علم و فن کی نئی راہیں دریافت ہوتی ہیں، نئی حقیقتیں ابھرتی ہیں اور نئے انکشافات جنم لیتے ہیں۔ ان نئی دریافتوں، نئے حقائق اور نئے انکشافات کی روشنی میں مروجہ نتائج یا نظریات پر نظر ثانی کی جاتی ہے۔ ہر انسان امر کا ثبوت چاہتا ہے، تحقیق یہ ثبوت مہیا کرتی ہے۔ اس کی ابتداء کسی مسئلے یا موضوع سے ہوتی ہے، پھر حقائق کی کھوج کا عمل شروع ہوتا ہے اور مواد جمع کیا جاتا ہے۔ مواد کو تنقیدی تجزیے کی کسوٹی پر پرکھا جاتا ہے اور شہادت کی بنیاد پر نتیجہ اخذ کیا جاتا ہے، کیوں کہ حقائق کی ضروری تصدیق اور دریافت کے بغیر تنقیدی یا فنی تاثر ممکن نہیں۔

تحقیق اور تنقید میں بنیادی فرق

تنقید اور تحقیق اصل میں دو ملتی جلتی اصطلاحات ہیں۔ ان دونوں کا آپس میں گہرا رشتہ ہے۔ تحقیق کے بغیر تنقید ممکن نہیں اور تنقید کے بغیر تحقیق نہیں ہو سکتی۔ تحقیق اور تنقید ہر شعبہ ہائے زندگی میں خاص اہمیت رکھتے ہیں، یہ دونوں سیرتھی کے دو کناروں کی طرح ہیں، جو آپس میں ملتے بھی نہیں اور ایک محدود فاصلے سے ساتھ ساتھ سفر بھی کرتے ہیں۔ تحقیق ایسی اصطلاح ہے جس کے ذریعے جملہ اصناف ادب میں نئے راستے تلاش کیے جاتے ہیں یا جملہ اصناف ادب میں طبع آزمائی کرنے والوں کے مربوطہ رازوں کو عیاں کیا جاتا ہے۔ جب کہ تنقید میں کسی بھی صنف کے منفی اور مثبت پہلوؤں کو دیکھا جاتا ہے۔ تحقیق ایک ایسا امر ہے جس میں کسی صنف پر مکمل جانچ پرکھ کے بعد نئے راستے متعارف کروائے جاتے ہیں۔ اسی طرح تنقید ایک ایسا امر ہے جس میں کسی صنف کے منفی اور مثبت نقطوں کو کچھ اس طرح سے بیان کیا جاتا ہے کہ مصنف کو ناگوار محسوس نہیں ہوتا۔ تنقید اور تحقیق کسی بھی ادب کے لیے تقریباً بنیاد کی حیثیت رکھتے ہیں۔ ان دونوں اصطلاحات کے بغیر کسی بھی ادب میں مقالہ نہیں لکھا جاسکتا۔

مقاصد تحقیق

تحقیق ایک جامع عمل ہے جو اپنی نوعیت کے اعتبار سے مختلف پہلوؤں پر مشتمل ہے۔ چند پہلو ایسے ہیں جو اپنے مقاصد کے لحاظ سے اہم اور قابل توجہ ہیں۔ ان میں نظریاتی یا بنیادی پہلو، اطلاقی پہلو اور عملی پہلو نمایاں ہیں، مقاصد تحقیق یہ ہیں:

(۱) تحقیق کا پہلا مقصد نظریے کی نشوونما اور ارتقاء ہے۔ اس قسم کی تحقیق نئے خیالات کو واضح طور پر متعین کرنے اور مقاصد زندگی کو سمجھنے میں مدد و معاون ثابت ہوتی ہے۔

(۲) تحقیق کا دوسرا مقصد حقائق کو ایک جگہ اکٹھا کرنا ہے۔ لہذا اس عمل کے لیے بکثرت سروے یا تاریخی تحقیق سے خاص اصطلاحات حاصل کی جاتی ہے۔ علاوہ ازیں سائنسی طریقہ تحقیق سے بھی حقائق اکٹھا کیے جاسکتے ہیں اور مسائل حل کیے جاسکتے ہیں، اسے اطلاقی تحقیق (Factual or Applied Research) کہتے ہیں۔

(۳) تحقیق کا تیسرا مقصد یہ ہے کہ اس کا تعلق فوری اور عملی مسائل سے ہو یا وہ محقق کو سمجھنے یا حل کرنے میں مدد دے سکے۔ اس قسم کی تحقیق سے تعلق رکھنے والوں کو سائنٹفک طریقہ تحقیق استعمال کرنا چاہیے۔ تحقیق کو اس مقصد کو انفرادی اور اجتماعی دونوں سطحوں پر حاصل کیا جاسکتا ہے۔ ایسی تحقیق کو عملی تحقیق (Practical or Action Research) کہلاتی ہے۔

مختلف اعتبار سے تحقیق کی اقسام

(۱) منہج کے اعتبار سے تحقیق کی اقسام

(۱) تقابلی تحقیق (Comparative Research)

(۲) وصفی/بیانیہ تحقیق (Descriptive Research)

(۳) تنقیدی تحقیق (Evaluative Research)

(۴) تاریخی تحقیق (Historical Research)

(۵) شماریاتی تحقیق (Statistical Research)

(۶) ترابطی تحقیق (Correlative Research)

(الف) مثبت ربط (Positive Correlative)

(ب) منفی ربط (Negative Correlative)

(۷) تجرباتی تحقیق (Experiamental Research)

(۸) تجزیاتی تحقیق (Analytical Research)

(۹) مطالعہ احوال / تحقیق حال (Case Study)

(۱۰) تعریفی تحقیق (Definition Research)

(۱۱) سببی تحقیق (Causal Research)

(۱۲) نتائج پر تحقیق / حاصلاتی تحقیق (Result Research)

(۲) مدت کے اعتبار سے تحقیق کی اقسام

(۱) مختصر مدت پر مشتمل تحقیق (Short Term Research)

(۲) طویل مدت پر مشتمل تحقیق (Long Term Research)

(۳) انتہائی طویل مدت پر مشتمل تحقیق (Extra Long Term Research)

(۳) معیار کے اعتبار سے تحقیق کی اقسام

(۱) کلاس کے دوران تحقیق (Class Assignment)

(۲) ایم اے کا مقالہ (M.A. Thesis) (۳) ایم فل کا مقالہ (M.Phil. Thesis)

(۴) پی ایچ ڈی کا مقالہ (Ph.D. Dissertation)

(۴) مصادر کے اعتبار سے تحقیق کی اقسام

(۱) لائبریری تحقیق (۲) میدانی تحقیق (۳) لائبریری اور میدانی تحقیق

(۵) مقاصد کے اعتبار سے تحقیق کی اقسام

(۱) نظریاتی تحقیق

(6) موضوع کے اعتبار سے تحقیق کی اقسام

جیسے: دینی، حسابی، منطقی، نفسیاتی، معاشرتی، فلکیاتی، ارضیاتی، مالی و اقتصادی، انتظامی، سائنسی اور ٹکنالوجی وغیرہ موضوعات پر۔

(7) اخراجات کے اعتبار سے تحقیق کے اقسام

(8) اثر اندازی کے اعتبار سے تحقیق کے اقسام

(9) محققین کی تعداد کے اعتبار سے تحقیق کے اقسام

دستاویزی تحقیق

دستاویزی اسلوب تحقیق کو تاریخی اسلوب تحقیق بھی کہا جاتا ہے۔ اس میں ساری دنیا کے واقعات سے بحث کی جاتی ہے۔ تاریخ کا موضوع ہے "انسان" اور "زمان"۔ لفظ تاریخ کا معنی ہے علم اور سچائی کی تلاش۔ دریافت کرنے کے لیے تلاش کا عمل۔ تاریخ گذشتہ حالات و واقعات کا مربوط بیان ہوتا ہے یا ان کی وضاحت ہوتی ہے جس کو صداقت کے پیش نظر تنقیدی زاویہ نگاہ سے لکھا جاتا ہے۔ چوں کہ تحقیق کے اس طریقے میں دستاویزات اور ریکارڈ کو استعمال کیا جاتا ہے اس لیے اس کو دستاویزی تحقیق (Documentary Research) کہتے ہیں۔ اس طریق تحقیق کا استعمال ہر علمی شعبے میں کثرت کے ساتھ کیا جاتا ہے۔ تاریخ، ادب، لسانیات اور انسانی علوم میں یہ بہت اہمیت رکھتا ہے۔

دستاویزی تحقیق کی اہمیت

- (۱) عصری مسائل کا حل ماضی میں تلاش کیا جاتا ہے۔
- (۲) یہ حال و مستقبل کے رجحانات پر روشنی ڈالتا ہے۔
- (۳) تمام تہذیبوں میں باہمی اثر انداز ہونے والے عوامل ہوتے ہیں، دستاویزی تحقیق سے ہمیں ان کی اہمیت اور اثرات کا علم ہوتا ہے۔

(6) موضوع کے اعتبار سے تحقیق کی اقسام

جیسے: دینی، حسابی، منطقی، نفسیاتی، معاشرتی، فلکیاتی، ارضیاتی، مالی و اقتصادی، انتظامی، سائنسی اور تکنالوجی وغیرہ موضوعات پر۔

(7) اخراجات کے اعتبار سے تحقیق کے اقسام

(8) اثر اندازی کے اعتبار سے تحقیق کے اقسام

(9) محققین کی تعداد کے اعتبار سے تحقیق کے اقسام

دستاویزی تحقیق

دستاویزی اسلوب تحقیق کو تاریخی اسلوب تحقیق بھی کہا جاتا ہے۔ اس میں ساری دنیا کے واقعات سے بحث کی جاتی ہے۔ تاریخ کا موضوع ہے ”انسان“ اور ”زمان“۔ لفظ تاریخ کا معنی ہے علم اور سچائی کی تلاش۔ دریافت کرنے کے لیے تلاش کا عمل۔ تاریخ گزشتہ حالات و واقعات کا مربوط بیان ہوتا ہے یا ان کی وضاحت ہوتی ہے جس کو صداقت کے پیش نظر تنقیدی زاویہ نگاہ سے لکھا جاتا ہے۔ چوں کہ تحقیق کے اس طریقے میں دستاویزات اور ریکارڈ کو استعمال کیا جاتا ہے اس لیے اس کو دستاویزی تحقیق (Documentary Research) کہتے ہیں۔ اس طریق تحقیق کا استعمال ہر علمی شعبے میں کثرت کے ساتھ کیا جاتا ہے۔ تاریخ، ادب، لسانیات اور انسانی علوم میں یہ بہت اہمیت رکھتا ہے۔

دستاویزی تحقیق کی اہمیت

(۱) عصری مسائل کا حل ماضی میں تلاش کیا جاتا ہے۔

(۲) یہ حال و مستقبل کے رجحانات پر روشنی ڈالتا ہے۔

(۳) تمام تہذیبوں میں باہمی اثر انداز ہونے والے عوامل ہوتے ہیں، دستاویزی تحقیق سے

ہمیں ان کی اہمیت اور اثرات کا علم ہوتا ہے۔

(۴) اس طریقے سے ہم اس قابل ہوتے ہیں کہ عصر حاضر میں ماضی کے بارے میں جو فرضیات، نظریات اور عام اصول پائے جاتے ہیں، ان کے بارے میں موجود معلومات (Data) کی دوبارہ جانچ پرکھ کر سکیں۔

تاریخی/دستاویزی تحقیق کی اقسام

- (۱) سوانح حیات (۲) اداروں اور تنظیموں کی تاریخ (۳) ذرائع و اثرات
(۴) ترتیب و تدوین متن (۵) نظریات کی تاریخ (۶) کتابیات کی تدوین

تاریخی/دستاویزی تحقیق کے لیے بنیادی اور ثانوی ماخذ

فن تحقیق کے ماہرین نے دستاویزی تحقیق میں استعمال ہونے والے بنیادی و ثانوی ماخذ/مصادر کا تعین یوں کیا ہے:



(1) بنیادی ماخذ (Primary Sources):

بنیادی یا اساسی ماخذ سے مراد وہ دستاویزات ہوتے ہیں جن میں ان واقعات وغیرہ کا ریکارڈ شامل ہوتا ہے جن کو مصنف نے خود لکھا اور اپنے کانوں سے سنا ہو یعنی بنیادی مصادر میں چشم دید شہادت موجود ہوتی ہے جو تاریخ کی معقولیت (Validity) اور قدر و قیمت کو بڑھا دیتی ہے۔ اس طریق تحقیق میں کئی قسم کے ریکارڈز استعمال کیے جاتے ہیں۔ جیسے:

- (۱) سرکاری ریکارڈز (۲) ذاتی ریکارڈز (۳) زبانی روایات
(۴) تصویری ریکارڈز (۵) مطبوعہ مواد (۶) میکانیکی ریکارڈز
(۷) آثار • مادی آثار • مطبوعہ آثار • خطی مواد
(۸) متفرقات • سالنامے • دستاویزات (Archives)
• فہرست (Catalogue) • کرائیکل (Chronicle)
• وثیقہ • قصے کہانیاں (Legend)
• مخطوطہ (Manuscript) • یادداشت (Memoir)

• اسناد حقوق و مراعات (Muniment)

• یادگار (Memorial)

• رول (Roll)

• رجسٹر

• جدول (Schedule)

(2) ابتدائی ماخذ:

ابتدائی ماخذ ان واقعات کے دستاویزات ہوتے ہیں جن کو خود مبصر نے اپنی آنکھوں سے دیکھا ہو یا کانوں سے سنا ہو یا ایسے اصلی شواہد جو واقعہ سے متعلق دستیاب ہوں۔

(3) ثانوی ماخذ:

ثانوی ماخذ ان واقعات کے بارے میں دیگر لوگوں کی اطلاعات اور بیانات جو سنی سنائی باتوں پر مبنی ہوں اور ایسی چیزیں جو مختلف ہاتھوں سے ہو کر لوگوں کے پاس پہنچی ہوں اور ان کے اصلی ہونے کی تصدیق مختلف ذرائع سے کرنا پڑے۔ یہ امر ذرا مشکل ہے کہ کسی ماخذ کے ابتدائی اور ثانوی ہونے کے مابین واضح حد فاصل کا تعین کیا جاسکے۔

علمی تحقیق کے بنیادی عناصر

- | | |
|---|--------------------------------|
| (۱) مسئلہ تحقیق کی حدود کی شناخت | (۲) جدت اور تخلیق |
| (۳) حیاتیات و واقعیت | (۴) تحقیق کی اصلیت |
| (۵) تحقیق کے امکانات | (۶) تحقیق کا مستقل بالذات ہونا |
| (۷) مصادر تحقیق کی دستیابی | (۸) وسیع مطالعہ |
| (۹) دوسروں کی آرا کی تفہیم میں باریک بینی | (۱۰) اسلوب کی عمدگی اور قوت |

محقق کی خصوصیات

تحقیق کا مقصد حقائق کو منظر عام پر لانا ہے اور یہ پورا کام محقق کو ہی انجام دینا ہوتا ہے اس لیے محقق کو تحقیق کے بنیادی لوازمات اور اوصاف سے متصف ہونا ضروری ہے۔ محقق کے اندر

اخلاقی طور پر مندرجہ ذیل اوصاف کا ہونا ضروری ہے۔

- (۱) تحقیق میں میلان اور دل چسپی
- (۲) صبر و تحمل
- (۳) علمی دیانت داری
- (۴) تواضع و عاجزی
- (۵) نظم و نسق اور تنظیم و ترتیب کی صلاحیت
- (۶) ذہانت اور حاضر دماغی
- (۷) غیر جانبداری اور انصاف پسندی
- (۸) غیر مدلل آراء سے اجتناب
- (۹) اخلاقی اصولوں کی پابندی
- (۱۰) علم میں رسوخ
- (۱۱) سچائی و حق گوئی
- (۱۲) ضدی اور ہٹ دھرم نہ ہو
- (۱۳) تحقیق سے دنیوی فائدہ مقصود نہ ہو
- (۱۴) علم کا غرور نہ ہو
- (۱۵) تحقیق کی طرف رغبت ہو اور مزاج میں ڈٹ کر محنت کرنے کا جذبہ ہو
- (۱۶) بے صبری اور عجلت نہ ہو
- (۱۷) معتدل مزاج ہونا چاہیے
- (۱۸) اخلاقی جرأت ہو
- (۱۹) مزاج تقلیدی نہ ہو
- (۲۰) ضعیف الاعتقاد نہ ہو
- (۲۱) استغہامی مزاج ہو
- (۲۲) مزاج میں سائنس داں کی سی قطعیت ہو (۲۳) حافظہ اچھا ہو
- (۲۴) سکون کے ساتھ ذہن کو کام پر مرکوز کر سکے (۲۵) نامعلوم کو معلوم کرنے کا جذبہ ہو
- (۲۶) جس زبان میں تحقیق کر رہا ہے اس کے علاوہ دوسری زبان سے بھی واقفیت ہوتا کہ دوسری زبان کے مواد سے بھی استفادہ کر سکے۔
- (۲۷) تاریخ سے گہری واقفیت ہو۔

نگران تحقیق کی خصوصیات

سندی مقالے میں نگراں کا ہونا ضروری ہے اور نگراں کے اوصاف کا اسکالر کی تحقیق پر اثر پڑتا ہے اس لیے نگراں کے اندر بھی وہی اوصاف ہونے چاہیے جو ایک محقق کے اندر ہوتے ہیں اس کے علاوہ نگراں میں مزید یہ صفات بھی ہونے چاہیے۔

(۱) نگراں کا مزاج تحقیقی ہو۔

(۲) جس موضوع پر اسکالر سے کام کرائے اس کے بارے بہت کچھ جانتا ہو۔

(۳) تدریس و تصنیف کے علاوہ نگراں کے پاس اسکالر کی رہنمائی کے لیے وقت ہو۔

(۴) نگراں میں استادانہ فیاضی ہو۔

(۵) اس کے دل میں اتنی وسعت اور فراخ دلی ہو کہ اسکالر کو اپنے سے اختلاف کی آزادی

دے۔

(۶) موضوع کی تلاش میں اُمیدوار کی رہبری کرنا۔

(۷) موضوع کا خاکہ بنا کر دینا یا خاکہ بنانے میں مدد کرنا۔

(۸) ابتدائی کتابیات اور ماخذ کی طرف رہنمائی کرنا۔

(۹) ایک بزرگ دوست کی طرح اسکالر کے تحقیقی سفر میں ساتھ چلنا۔

(۱۰) مقالے کے مختلف ابواب کے پہلے مسودے کو سرسری طور پر پڑھنا اور اس کی اصلاح و ترقی

کے مشورے دینا۔

مقالہ نگاری کے مراحل

(۱) انتخاب موضوع [Topic Selection]

(۲) خاکہ تحقیق کی تیاری [Research Proposal/ Synopsis]

(۳) مصادر و مراجع کی تحدید [Specification of Sources & References]

(۴) علمی مواد کی جمع آوری [Data Collection]

(۵) مقالے کی تسوید و تحریر [Drafting & Writing of Thesis]

[الف] حسن تالیف [ب] اسلوب [ج] منہج [د] مواد

(۶) مقالے کی حوالہ بندی [Documentation & Citation of Research]

موضوع کے انتخاب کے طریقے

- (۱) محقق کی جانب سے موضوع کا انتخاب
 - (۲) نگران استاد/ گائیڈ کی طرف سے دیا گیا موضوع
- ## انتخاب موضوع کے ذرائع و وسائل

- (۱) ذاتی معلومات و تجربہ
- (۲) اہل علم سے گفتگو اور مشورہ
- (۳) غور و فکر اور سوچ بچار
- (۴) پرنٹ میڈیا اور الیکٹرانک میڈیا کی خبریں / حالات حاضرہ پر گہری نظر
- (۵) ریڈیو، ٹیلی ویژن اور انٹرنیٹ کے پروگرامات
- (۶) اخبارات اور مجلات
- (۷) تحقیقی مجلات
- (۸) محاضرات و دورس

اچھے موضوع کے شرائط

- (۱) جدت و تخلیق [Innovation & Creativity]
- (۲) دل چسپی و رغبت [Interest]
- (۳) جامعیت اور وضاحت
- (۴) لفظی تحدید
- (۵) مصادر و مراجع کی دستیابی [Sources & References]
- (۶) مدت تحقیق کا لحاظ [Time Period]
- (۷) اخراجات [Expenses]
- (۸) معاشرتی مقبولیت

(۹) مقالے کی طوالت

(۱۰) موضوع کی معرفت

نامناسب موضوعات

(۲) انتہائی نئے موضوعات

(۳) جذباتی موضوعات

(۶) تکرار

(۸) انتہائی محدود موضوع

(۱) سوانح عمری

(۳) انتہائی فنی موضوعات

(۵) تلخیص

(۷) انتہائی وسیع موضوع



مجزوہ خاکہ Synopsis

مجزوہ خاکہ برائے ایم فل / پی ایچ ڈی اردو

_____:	موضوع
_____:	مقالہ نگار
_____:	نگراں
_____:	آئی ڈی نمبر
_____:	شعبہ اردو
_____:	یونیورسٹی کا نام

تصدیق نامہ

تصدیق کی جاتی ہے کہ اسکالر (نام) نے خاکہ بعنوان (ٹائٹل) میری نگرانی میں تیار کیا ہے۔ میں بہ حیثیت نگران اس موضوع اور اس کے طریق کار سے متفق ہوں کہ یہ موضوع قابل تحقیق ہے اور اس پر ایم فل (اُردو) کی سطح کا ایک معیاری مقالہ لکھا جاسکتا ہے۔ اس لیے میں اس موضوع پر کام کرنے کی اجازت دیتا ہوں۔

تصدیق کنندہ: _____

نگراں: _____



خاکہ بہ یک نظر

- ☆ موضوع کا تعارف و تمہید (Introduction)
- ☆ موضوع کی اہمیت (Significance of the Study)
- ☆ اہداف تحقیق (Aims & Objectives)
- ☆ منصوبہ تحقیق (Plan of Work)
- ☆ منہج تحقیق (Research Methodology)
- ☆ ماخذ و مصادر / کتابیات (References)

خاکہ تحقیق کی تیاری

(۱) صفحہ عنوان / سرورق [Title Page]

- عنوان تحقیق

- کورس کا نام (خاکہ تحقیق برائے ایم اے، ایم فل اور پی ایچ ڈی)

- یونیورسٹی کا مونیو گرام

- دائیں جانب "مقالہ نگار" لکھ کر اس کے نیچے محقق کا نام اور رول نمبر وغیرہ۔

- اس کے بالقابل "زیرنگرانی" لکھ کر اس کے نیچے نگراں استاد کا نام، علمی عہدہ اور پتہ۔

- ڈپارٹمنٹ کا نام مثلاً: شعبہ اُردو زبان و ادب۔

- اس کے نیچے یونیورسٹی کا نام، شہر، ملک کا نام۔

- سب سے آخر میں تعلیمی سال لکھا جائے گا۔

(۲) مقدمہ [Preface]

- تعارف موضوع [Introduction]

- فرضیہ تحقیق [Hypothesis]

- مقاصد تحقیق [Objectives]

- اسباب انتخاب موضوع [Justification & Likely Benefits]

- سابقہ تحقیقات کا جائزہ [Literature Review]

- موضوع کی اہمیت [Importance of Subject]

- منہج تحقیق [Research Methodology]

- محنت و کاوش اور وسائل تحقیق [Research Sources & Aids]

- بنیادی مصادر و مراجع [Basic Sources]

(۳) ابواب و فصول اور ان کے عنوانات [Chapter, Sections & their Tittles]

(۴) مجوزہ مصادر و مراجع کی فہرست [Bibliography & References]

کتب خانے / لائبریری میں موجود کتب کی اقسام

- (۱) عمومی دائرۃ المعارف (Genral Encylopedias)
- (۲) مخصوص دائرۃ المعارف (Specialized Encylopedias)
- (۳) عمومی معاجم (General Dictionaries)
- (۴) مخصوص معاجم (Specialized Dictionaries)
- (۵) سالانہ کاروباری پرچہ کتب (Yearly Books)
- (۶) سوانح عمریاں (Biographies)
- (۷) حوالہ جاتی کتابیں (Reference Books)
- (۸) تحقیقی مجلات (Periodicals)
- (۹) رسائل و اخبارات (Newspapers & Magazines)
- (۱۰) نایاب کتابیں (Reserved Books)
- (۱۱) فہارس (Indexes)
- (۱۲) کتابیں (General Books)
- (۱۳) مخطوطات (Manu scripts)
- (۱۴) تحقیقی مقالات (Thesis & Dissertations)

لائبریری کے لیے ضروری اشیا

- (۱) مراجع کاشیون (Section of Reference Books)
- (۲) مجلات کے لیے مخصوص جگہ
- (۳) اخبارات کے لیے علاحدہ نظم
- (۴) انتظار گاہ

- (۵) مطالعہ کی جگہ / ریڈنگ روم
- (۶) نایاب کتابوں کا شعبہ
- (۷) مخطوطات کا شعبہ
- (۸) کتاب جاری کرنے والا شعبہ
- (۹) فوٹو کاپی کی سہولت
- (۱۰) کتابیں رکھنے کی الماریاں
- (۱۱) لائبریری کے شعبہ جات
- (۱۲) مخصوص کیبن کی سہولت

کتابوں کی ترتیب اور اصناف بندی کا نظام

لائبریریوں میں کتاب کی اصناف بندی کے دو طریقے رائج ہیں:

(۱) کانگریس لائبریری (Library of Congress) کی ترتیب

(۲) اعشاری کتاب داری (Dewey Decimal) کی ترتیب

(۱) کانگریس لائبریری کی ترتیب

اسے یہ نام اس لیے دیا گیا ہے کہ امریکی کانگریس لائبریری میں سب سے پہلے لاکھوں کتابوں کو اس ترتیب سے الماریوں میں رکھا گیا۔ یہ ترتیب بڑے بڑے کتب خانوں میں عمل میں لائی جاتی ہے۔ اس کی درجہ بندی درج ذیل ہے:

- (A) عام کتابیں (Commen Books)
- (B) فلسفہ اور دین (Philosophy & Faith)
- (C) تاریخ اور معاون علوم (History & Cooperative Sciences)
- (D) غیر ملکی تاریخ (Forein History)
- (E-F) امریکی تاریخ (American History)

(G) جغرافیہ اور انسانیت (Geography & Humanity)

(H) عمرانیات (Sociology)

(J) علم سیاست (Political Science)

(K) قانون (Law)

(L) تعلیم و تربیت (Education & Training)

(M) موسیقی (Music)

(N) فنون لطیفہ (Fine Arts)

(P) لغت و ادب (Dictionary & Literature)

(Q) سائنس (Science)

(R) میڈیکل (Medical)

(S) زراعت (Agriculture)

(T) فنی اصطلاحات (Artistically Terminologies)

(U) جنگی علوم (Martial Sciences)

(V) بحری علوم (Neval Sciences)

(Z) لائبریری کا علم اور مراجع (Science of Library)

مذکورہ اصناف میں سے ہر صنف کو حروف اور نمبروں کی مزید فروعات میں تقسیم کیا جاتا ہے

، تاکہ ہر صنف کے تحت پائے جانے والے مضامین کا احاطہ کیا جاسکے۔

(۲) اعشاری کتاب داری

پوری دنیا میں اس وقت اعشاری کتاب داری کا نظام زیادہ رائج ہے۔ اس نظام میں تمام

علوم کو دس اصناف میں تقسیم کیا جاتا ہے اور پھر ہر صنف کی دس فروع نکالی جاتی ہیں اور پھر ہر فرع

کی دس شاخیں ہوتی ہیں اور ہر شاخ کی دس انواع ہوتی ہیں۔ بعض لائبریریوں میں معمولی ترمیم

واضافے کے ساتھ اس نظام کا استعمال کیا گیا ہے۔ اعشاری کتاب داری کا اجمالی خاکہ یوں

ہے:

عام مراجع	۹۹۰ تا ۰۰۰	•
فلسفہ	۱۹۹ تا ۱۰۰	•
دین	۲۹۹ تا ۲۰۰	•
عمرانیات	۳۹۹ تا ۳۰۰	•
لغت	۴۹۹ تا ۴۰۰	•
علم مجرد و علم غیر مخلوط	۵۹۹ تا ۵۰۰	•
اطلاقی علم	۶۹۹ تا ۶۰۰	•
فنون و تفریحی علوم	۷۹۹ تا ۷۰۰	•
ادب	۸۹۹ تا ۸۰۰	•
تاریخ	۹۹۹ تا ۹۰۰	•

حاشیہ نگاری

حاشیہ سے مراد وہ ثانوی افکار ہیں جنہیں محقق اپنی کتاب میں یا کسی دوسرے کی کتاب میں تحریر کرتا ہے۔ اس کا مقصد پیچیدہ امور کی تشریح کرنا، کسی نظریے اور سوچ کی وضاحت کرنا، مواد کی مزید شرح کرنا یا کسی معلوم چیز کے مصدر کو ذکر کر کے اس کی توثیق و تائید کرنا۔ اسے ہوامش بھی کہا جاتا ہے کیوں کہ موجودہ دور میں اسے ہر صفحے کے نیچے (دامن صفحہ پر) لکھا جاتا ہے اور اس کے مقابلے میں ”متن“ آتا ہے جسے محقق صفحے کے اوپر والے حصے میں تحریر کرتا ہے۔ ”ہوامش“ جمع ہے اور ”ہامش“ اس کا واحد ہے اور بعض محققین اسے ”حاشیہ“ اور ”تعلیق“ کا نام بھی دیتے ہیں۔ البتہ ان تینوں میں لغوی اور اصطلاحی فرق پایا جاتا ہے۔ حاشیہ لکھنے کے لیے تین طریقے رائج ہیں: صفحے کے دامن میں، ہر باب یا فصل کے اختتام پر اور مقالے کے اختتام پر۔ متن سے حاشیہ میں حوالے دینے کے لیے عدد، اشکال اور حروف ابجد کا استعمال کیا جاتا ہے۔ حاشیہ نگاری کے وقت ان باتوں کا خاص خیال رکھا جاتا ہے:

- (۱) قرآنی آیات کی تخریج اور نادر الفاظ کی تفسیر۔
- (۲) احادیث نبویہ، آثار صحابہ اور اقوال سلف و صالحین کی تخریج۔
- (۳) متن کے غریب الفاظ، نادر اصطلاحات کی لغوی و اصطلاحی وضاحت۔
- (۴) غیر معروف شخصیات کا تعارف۔
- (۵) غیر معروف مقامات، شہروں، ملکوں، حادثات، واقعات اور ادوار کا تعارف۔
- (۶) ضرب الامثال اور اشعار کی تخریج۔
- (۷) عبارات و اقتباسات کی تحقیق کر کے اصل مصادر کا حوالہ دینا۔
- (۸) مشکل متن کی عام فہم انداز میں تشریح۔

حوالہ جات کا طریقہ

مصادر و مراجع کی فہرست مقالے میں ایک اساسی سند کا درجہ رکھتی ہے، جس پر پورے تحقیقی عمل کی توثیق و تصدیق موقوف ہوتی ہے۔ بلاشبہ قاری سب سے پہلے مقالے کے مقدمہ اور فہرست مضامین کے ساتھ ساتھ مصادر و مراجع کی فہرست پر نظر ڈالتا ہے، اس لیے مقالے کے بارے میں سب سے پہلے تاثر کی تشکیل کے سلسلے میں فہرست مصادر و مراجع [Bibliography] کی بڑی اہمیت ہوتی ہے۔

مصادر و مراجع کی فہرست درج کرنے کے دو طریقے ہیں: اوّل ہر باب یا ہر فصل کے آخر پر اور دوسرے مقالے کے آخر پر۔ مؤلفین کے اسما کے لحاظ سے مصادر و مراجع کو حروف تہجی کے اعتبار سے ترتیب دیا جاتا ہے۔ حوالہ درج کرنے کے لیے سب سے پہلے مخطوطات، کتابوں، مجلات اور آخر میں ان کتابوں کا ذکر کیا جائے جن کا مؤلف کوئی شخص نہ ہو بلکہ ادارے ہوں جیسے: عدالتی فیصلے، انسائیکلو پیڈیا، حکومتی دستاویزات اور اخبارات وغیرہ۔ جب مصادر و مراجع مختلف زبانوں میں ہوں تو ہر مجموعے کو دوسرے سے الگ کر کے حروف تہجی کے اعتبار سے ترتیب دے کر لکھا جائے مثلاً: عربی مصادر و مراجع، انگریزی مصادر و مراجع، اردو مصادر و مراجع اور فارسی

مصادر و مراجع۔ فہرست و مصادر و مراجع لکھنے کا طریقہ یہ ہے:

کتاب کا نام خط کشیدہ، ایڈیشن نمبر، مقام اشاعت: ناشر کا نام، سال اشاعت، مؤلف کا نام، [مترجم (اگر ترجمہ ہو تو)]۔

مثال: اُردو اصناف ادب، اول، مالیکاؤں: رحمانی پہلی کیشن، ۲۰۱۶ء، عطاء الرحمن نوری۔

مقالہ کی کمپوزنگ، تصحیح اور آخری کتابی شکل

(۱) مقالے کی کمپوزنگ کا فارمیٹ

(۲) اندرونی صفحہ عنوان

(۳) انتساب

(۴) اظہار تشکر و امتنان

(۵) مقدمہ

(۶) بنیادی موضوع مقالہ: ابواب و فصول

(۷) خلاصہ تحقیق، نتائج اور سفارشات و تجاویز

(۸) ملحقات اور ضمیمے

(۹) اشاریہ جات

(۱۰) فہرست مصادر و مراجع

(۱۱) فہرست موضوعات/فہرست عام

مخطوطہ

مخطوطہ (قلمی کتاب) سے مراد ہر ایسی قدیم کتاب جسے مؤلف نے خود اپنے ہاتھ سے لکھی ہو یا اس کے شاگرد میں سے کسی نے اسے اپنے ہاتھ سے لکھا ہو یا ان کے بعد آنے والے کاتبوں نے اسے ہاتھ سے تحریر کیا ہو۔ مخطوطات بعد میں لکھی جانے والی کتابوں کا مصدر اور سرچشمہ ہوتے

ہیں۔ ایسا نسخہ جو اصل نسخے سے جتنا زیادہ زمانی اور مکانی اعتبار سے قریب ہوگا وہ اتنا ہی اہم اور معتد ہوگا۔

مخطوطہ کی قسمیں

- (۱) نسخہ اصلیہ: جسے مؤلف نے خود اپنے ہاتھ سے سپرد قلم اس کیا ہو۔
- (۲) نسخہ ثانوی: ایسا نسخہ جو نسخہ اصلیہ کو دیکھ کر تحریر کیا گیا ہو۔
- (۳) فرعی نسخہ: نسخہ اصلی اور ثانوی کو دیکھ کر لکھا گیا نسخہ۔

مدون

اردو زبان میں ”مدون“ عربی میں ”تحقیق“ اور انگریزی میں ”ایڈیٹنگ“ ایک اصطلاح ہے، جس سے مراد مخطوطہ کو ایسی صحیح شکل میں متعارف کروانا، جیسے کہ اس کے مؤلف نے اسے اپنے ہاتھ سے تحریر کیا تھا۔ وہ قابل مطالعہ اور قابل فہم ہو جائے اور مقررہ معیارات کے مطابق اس مدون شکل میں پیش کیا جائے۔

مدون مخطوطہ کے ابتدائی مراحل

(الف) مدون کے لیے مخطوطہ کا انتخاب

- (۱) مدون مخطوطہ کے لیے ایک سے زائد مخطوطہ کا ہونا ضروری ہے۔
- (۲) اس مخطوطہ کی پہلے تحقیق و تدوین نہ ہوئی ہو۔
- (۳) مخطوطہ قیمتی اور معیاری ہونا چاہیے۔
- (۴) مخطوطہ کا حجم مناسب ہو یعنی اس کا حجم علمی درجے اور اس پر صرف کی جانے والی کوشش سے مناسبت رکھتا ہو۔

(ب) مخطوطہ کے دیگر نسخوں کی تلاش

- (۱) ان لائبریریوں اور علمی مراکز کی فہرستیں دیکھی جائیں جہاں مخطوطات موجود ہیں۔

(ج) مخطوطہ کے نسخوں کو جمع کرنا

- (۱) نسخوں کا مطالعہ اور چھان بین

(۲) مؤلف کے اسلوب کی پہچان

(۳) موضوع سے شناسائی

(د) لغات سے استفادہ

(ر) اشارات و علامات

(ز) اختصارات

مخطوطہ کے متن کی تدوین

یہ تدوین مخطوطہ کا سب سے اہم اور مشکل مرحلہ ہوتا ہے۔ اس مرحلہ میں محقق نسخہ خاص کی عبارات کو بقیہ عام نسخوں کے تقابل کی روشنی میں اپنے ہاتھ سے صاف ستھرے انداز میں املا کے جدید قواعد کے مطابق نقل کرتا ہے اور یہ اہم کام محقق کو بذات خود انجام دینا ہوتا ہے۔ اس لیے کہ وہی بہتر طور پر متن مخطوطہ کی مشکلات اور ان کے حل تلاش کر سکتا ہے۔

تدوین متن سے مراد یہ ہے کہ محقق اس متن کو حتی الامکان بغیر کسی تبدیلی کے (کیست و کیفیت کے اعتبار سے) من و عن اسی طرح پیش کر دے جس طرح مصنف نے اسے تحریر کیا تھا۔ تحقیق و تدوین کا مطلب نہ تو مخطوطے کی عبارات کو بدل کر زیادہ بہتر الفاظ میں نقل کرنا ہے اور نہ ہی تحقیق و تدوین کا مقصود یہ ہے کہ مصنف کے اسلوب کو بدل کر کوئی اور زیادہ بہتر اسلوب اختیار کیا جائے۔ یا اگر مصنف نے کوئی نظریہ خلاف واقعہ بیان کیا ہے تو اس کی تصحیح کر دی جائے۔ حقیقت یہ ہے کہ تحقیق و تدوین ایک تاریخی امانت ہے، اس کا اپنا تقدس اور حرمت ہے اور مخطوطہ اور اس کی عبارات مصنف کی امانت ہیں، ان میں کسی قسم کا رد و بدل نہیں کیا جاسکتا۔ چند قواعد و ضوابط کی تفصیل درج ذیل ہے:

(الف) متن میں دخل اندازی نہ کی جائے

(ب) قلمی نسخوں کا باہمی تقابل

(ج) شروحات و تعلیقات

(۲) احادیث نبوی کی تخریج

(۱) آیات قرآنی کی تخریج

(۳) اشعار کی تخریج

(۴) ضرب الامثال

(۵) ادبی عبارات کی تخریج

(۶) اعلام و شخصیات کا تعارف

(۷) لغوی شروحات

(۸) نحوی مسائل

(۹) ملکوں، شہروں اور علاقوں کا تعارف (کیوں کہ مخطوطے میں موجود بعض شہروں کا وجود ختم

ہو چکا ہے)

(۱۰) داخلی حوالہ جات

(۱۱) تاریخی واقعات کی طرف اشارات کے حوالے

(د) تعلیقات:

تعلیقات کے لیے ایک نقاد، صابر اور امین شخصیت کا ہونا ضروری ہے۔ کیوں کہ محقق کے سامنے کاتبوں کی اغلاط اور شکوک و شبہات پیدا کرنے والی خطاؤں کا ایک سیلاب ہوتا ہے جو مندرجہ ذیل صورتوں میں نمودار ہوتا ہے۔

(۱) تسخیف و تحریف (۲) نقص و حذف (۳) زیادتی و اضافہ

(۴) تکرار (۵) تقدیم و تاخیر اور تبدیلی (۶) لغوی اور نحوی اغلاط

تدوین مخطوطہ کے تکمیلی و اختتامی مراحل

جب محقق مخطوطہ کی تحقیق کے مذکورہ مراحل طے کر لیتا ہے تو اسے "مقدمہ تحقیق" یا تنقیدی مطالعہ اور خاتمہ لکھنا ضروری ہوتا ہے۔ پھر اس تیار ہونے والے مسودے کی کمپوزنگ، پروف ریڈینگ، تصحیح، پرنٹنگ، جلد بندی اور زبانی امتحان کے مراحل درپیش ہوتے ہیں۔ مخطوطہ کی تحقیق و تدوین کے بعد مندرجہ ذیل امور مرحلہ وار قرار پاتے ہیں:

(A) مقدمہ تحقیق اور تنقیدی مطالعہ

(1) مقدمہ (چار سے پانچ صفحات)

☆ مقدمہ تدوین کن امور پر مشتمل ہونا چاہیے؟

(۱) مخطوطہ کو انتخاب کرنے کے اسباب

(۲) مخطوطہ کی اہمیت (اختصار کے ساتھ)

(۳) مخطوطہ کا موضوع (اختصار کے ساتھ)

(۴) تحقیق و تدوین کے دوران کیے جانے والے مصادر و مراجع کا مختصر جائزہ۔

(2) مطالعہ (پچاس سے سو صفحات)

(A) مؤلف مخطوطہ کے حالات زندگی

(۱) مؤلف کے زمانے کے علمی، ادبی، معاشرتی، ثقافتی اور سیاسی حالات

(۲) مؤلف کا نام و نسب

(۳) ولادت اور زمانہ

(۴) خاندان

(۵) پرورش اور تعلیم

(۶) اساتذہ و شیوخ کا اجمالی تعارف

(۷) ملازمتیں، عہدے اور مناصب

(۸) خاص نظریات و عقائد

(۹) شاگرد

(۱۰) تالیفات

(۱۱) مؤلف کے بارے میں مختلف لوگوں کے اقوال

(۱۲) وفات

(B) مخطوطہ کی اہمیت

(۱) مخطوطہ کے مؤلف کی طرف نسبت کی توثیق

(۲) مخطوطہ کے نام کی توثیق

(۳) مؤلف کے نام کی تحقیق

(۴) مخطوطہ کے امتیازی خصائص اور تفردات کا تعارف

(۵) مخطوطہ کی تالیف کا منہج اور مؤلف کا اسلوب



(۶) اس فن میں لکھی گئی دوسری کتابوں میں مخطوطہ کا مقام

(۷) مخطوطہ کے مصادر

(۸) بعد میں آنے والے لوگوں کا اس مخطوطہ سے استفادہ اور اس پر اعتماد

(۹) مخطوطہ کی شروحات، تلخیصات یا منظومات وغیرہ

(C) مخطوطہ کے موضوع کا تعارف

(۱) موضوع کی لغوی و اصطلاحی تعریف اور غرض و غایت

(۲) اس فن کا آغاز اور اس کا موجد اوّل

(۳) اس فن کا ارتقا (مؤلف سے پہلے)

(۴) اس فن میں لکھی گئی مشہور کتابیں اور مؤلفین (مؤلف سے پہلے)

(۵) اس فن میں مؤلف کا مقام و کردار

(۶) مؤلف کے بعد سے لے کر اب تک اس فن کا ارتقا

(D) قلمی نسخوں کا تعارف و وصف اور ان کے نمونے

(۱) وہ لائبریری جہاں یہ نسخہ موجود ہے

(۲) لائبریری میں مخطوطہ کا نمبر اور اندارج نمبر

(۳) اوراق کی تعداد

(۴) ہر صفحے پر موجود سطروں کی تعداد

(۵) حجم یعنی طول و عرض

(۶) اس کا اول و آخر یعنی ابتدائی کلمات اور آخری کلمات

(۷) مخطوطہ کی صورت حال (بوسیدہ یا بہتر)

(۸) رسم الخط

(۹) کاتب کا نام

(۱۰) کتابت کی تاریخ

(۱۱) قرأت اور سماعت کا بیان اور اس پر اہل علم کے دستخط وغیرہ

(۱۲) صفحہ، عنوان اور پہلے اور آخری صفحے کی نوٹوں کا پی لگانا۔

(E) تحقیق و تدوین کا منہج

(۱) اصل نسخے سے نقل کرنا

(۲) متن کی وضاحت کے لیے علامات، ترقیم اور رموز و اوقاف کا استعمال

(۳) مخطوطے کے متن کو پیرا گراف، ابواب، فصول اور مباحث میں تقسیم کرنا

(۴) تخریج، بحث و تبصرہ اور دلائل سے آراستہ کرنا

(3) خاتمہ تحقیق (خلاصہ، نتائج، حاصلات، تجاویز و سفارشات)

(4) فہارس اور اشاریہ جات

